

SKÚLAFÓTBÓLTUR

Góðu næmingar og foreldur,

nú nærkast dagurin, har vit fara til Vágs, í Marghøllina at kappast í 1. umfarinum í Skúlafótbóltri, sum verður fyri 8. flokkar mikudagin 20. mars.

Tað eru tilmeldaði 15 lið í 8. flokki. Tilsamans eru tað umleið 150 næmingar. Á heimasíðuni www.skulafotboltur.fo, undir “Kappingar & úrslit” og 8. flokkur (beinleiðis leinkja er her: <http://skulafotboltur.fo/kappingar-urslit/8-flokkur/>) síggja tit, hvørji lið eru tilmeldaði.

SvL hevur meldað 4 lið úr 8. flokki til kappingina. 1 dreingjalið, 2 gentulið og 1 blandað lið.

Ferðatælanin:

Næmingarnir mæta í seinasta lagi kl. 8:30 inni í Farstøðina. Vit eru á Krambatanga á Tvøroyri kl. 10.45. Bussar við átekningini “Skúlafótbóltur” bíða á keiini eftir okkum. Hesir bussar koyra beinleiðis til Marghøllina – og eru vit í Marghøllini umleið kl. 11.15. Bussarnir koyra eisini úr Marghøllini kl. 17.45 og á Krambatanga. Smyril er aftur í Havn umleið kl. 20:45.

Kostur:

“Uden mad og drikke, duer helten ikke!” er eitt gamalt orðatak. Av tí at dagurin verður heldur drúgvur, hevur skúlin bílagt døgurða til næmingarnar í Vági. Tó vilja vit mæla til, at øll hava etið nógvan morgunmat og hartil taka ein stóran matpakka við (t.d. breyð + frukt). Minnst eisini til at hava drekkidunk við. Lummapeningur er loyvdur, tó í mesta lagi umleið kr. 130,-.

Minnist til:

Minnist til ítróttarklæði, drekkidunk, fótbóltsskógvar (gaggir) og skinnarar (hetta er eitt krav!). Minnst eisini til at taka svimjklæðir + handklæði við, tí móguleiki verður at fara at svimja í Páls Høll (ókeypis fyri luttakandi liðini), áðrenn vit fara heimaftur. Vit fara at brúka tær vøkru SvL-troyggjurnar, ið 8. flokkur var ílatin á felagsskúlamyndini í juni mánaði í ár. Vinarliga takið tær við suður.

Eru ivamál ella spurningar, so kunnu tit altíð senda ferðaleiðaranum ein teldupost (roi.jacobsen@skulin.fo) ella ringja (til Róa Jacobsen 280313).

Blíðar heilsanir

Skúlin við Løgmannabreyt